



दैनिक न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्याससाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजिट करेगी, कृपया अपनी प्रति सुरक्षित कराएं।

RNI NO - CHHIN/2018/76480

Postal Registration No-055/Raigarh DN CG

रायगढ़, रविवार 23 मार्च 2025

पृष्ठ-4, मूल्य 3 रुपए

वर्ष-07, अंक- 171

अंतर्राष्ट्रीय

ग्रीन कार्ड के लिए अमेरिकी नागरिक से की शादी तो होगी जेल, इमिग्रेंट्स को ट्रप सरकार की चेतावनी

वाशिंगटन। अवैध प्रवासियों पर लगाम लगाने के लिए ट्रप कई बड़े फैसले ले रहे हैं। ट्रप के निशाने पर अब वो प्रवासी हैं, जो ग्रीन कार्ड हासिल करने के लिए अमेरिकी नागरिकों को शादी करते हैं। अमेरिकी नागरिकता और आब्रजन सेवा (यूएससीआईएस) ने इसे संघीय अपराध बताते हुए कहा है कि आरोपियों को इसके गंभीर परिणाम भुगताने की चेतावनी दी है। एजेंसी ने कहा कि जो व्यक्ति जानबूझकर इमिग्रेशन कानूनों के किसी भी प्रावधान से बचने के लिए शादी करता है, उसे अनुच्छेद 1325 (सी) विवाह धोखाधड़ी कानून के तहत 5 साल तक जेल की सजा हो सकती है। बता दें कि अमेरिका में नागरिकता पाने का सबसे आसान तरीका शादी ही है। कई मामले सामने आए हैं जहां, अमेरिका की नागरिकता पाने के लिए विदेशी नागरिक अमेरिकी लड़की से शादी करते हैं फिर तलाक ले लेते हैं। ट्रप प्रशासन के मुताबिक, अब अगर कोई विदेशी व्यक्ति ऐसा करता है तो उसे करोड़ों रुपए तक जुर्माना और निर्वासन का सामना करना पड़ सकता है। एजेंसी ने आम लोगों से भी विवाह धोखाधड़ी या इमिग्रेशन का गलत फायदा उठाने वाले लोगों का सुराग देने को कहा है। इसके अलावा अमेरिकी प्रशासन ने अमेरिका में रहने वाले अप्रवासियों के लिए एक चेतावनी जारी की है, जिसने लाखों-करोड़ों लोगों की चिंता बढ़ा दी है। अमेरिकी सरकार के विभाग ने अपने ऑफिशियल सोशल मीडिया अकाउंट पर एक पोस्ट किया है। विभाग ने इस पोस्ट में लिखा है, वीजा जारी होने के बाद यू.एस. वीजा स्क्रीनिंग बंद नहीं होती है।

स्थानीय कानूनों का पालन करें? अमेरिका में भारतीय छात्रों पर कार्यवाई के बाद विदेश मंत्रालय की सलाह

कोलंबिया। भारतीय विदेश मंत्रालय ने कहा कि अमेरिका में पढ़ाई कर रहे भारतीय छात्रों को स्थानीय कानूनों का पालन करना चाहिए। हाल ही में हमस के समर्थन के आरोप में अमेरिका के जॉर्जटाउन विश्वविद्यालय में पढ़ रहे एक भारतीय छात्र बदर खान सूरी को गिरफ्तार किया गया है। वहीं, कोलंबिया विश्वविद्यालय में पढ़ रही भारतीय छात्रा रंजनी श्रीनिवासन के वीजा रद्द कर दिया गया। विदेश मंत्रालय के प्रवक्ता रणधीर जायसवाल ने कहा कि दोनों भारतीयों ने सहायता के लिए अमेरिका स्थित भारतीय दूतावास से संपर्क नहीं किया। अमेरिकी होमलैंड सुरक्षा विभाग ने वाशिंगटन डीसी स्थित जॉर्जटाउन विश्वविद्यालय के पोस्टडॉक्टरेल फेलो बदर खान सूरी को सोमवार रात हिरासत में लिया। उन पर हमस के दृष्टिगत को बढ़ावा देने के आरोप लगे हैं। अमेरिकी संघीय न्यायाधीश ने सूरी के निर्वासन पर फिलहाल रोक लगा दी है। विदेश मंत्रालय ने यह स्पष्ट किया कि वीजा और आब्रजन नीतियों पर निर्णय लेना प्रत्येक देश का संप्रभु अधिकार है और वहां रह रहे सभी लोगों को इन कानूनों का पालन करना चाहिए। रणधीर जायसवाल ने कहा कि जब वीजा और आब्रजन नीति की बात आती है, तो यह संबंधित देश की नीति के अनुसार तय होता है। हम उम्मीद करते हैं कि जब विदेशी नागरिक भारत आते हैं, तो वे हमारे कानूनों का पालन करते हैं। इसी तरह, जब भारतीय नागरिक विदेश में होते हैं, तो उनसे भी यह अपेक्षा की जाती है कि वे वहां के स्थानीय नियमों और कानूनों का पालन करें।

ट्रप का एक और बड़ा फैसला, 5,30,000 लोगों का लीगल स्टेटस छीना; इन 4 देशों के


लोगों को छोड़ना पड़ेगा अमेरिका वाशिंगटन 22 मार्च। जब से अमेरिका की कमान ट्रप के हाथों में आई है वे दिन व दिन नए फैसलों को लेकर चर्चा में रह रहे हैं। अब डॉनाल्ड ट्रप ने शुक्रवार को ऐलान किया है कि वो संयुक्त राज्य अमेरिका में क्यूआर, हैती, निकारागुआ और वेनेजुएला के कानूनी संरक्षण को रद्द करेगा। इस फैसले का असर यह होगा कि संभवतः 5,30,000 लोगों को करीब एक महीने के अंदर अमेरिका छोड़ना पड़ सकता है। ट्रप अवैध प्रवासियों पर लगाने पर अपनी कार्यवाई तेज कर रहे हैं। इन चार देशों के अप्रवासी अक्टूबर 2022 में फाइनेंसियल स्पॉन्सर के साथ संयुक्त राज्य अमेरिका में आए थे। इन्हें अमेरिका में रहने और काम करने के लिए दो साल का परमिट दिया गया था। अब होमलैंड सुरक्षा विभाग ने ऐलान किया है कि ऐसे लोग 24 अप्रैल को संघीय रजिस्टर में नोटिस प्रकाशित होने के 30 दिन बाद अपने लीगल स्टेटस को गंवा देंगे।

चंद्रयान-3 ने फिर किया कमाल, चंद्रमा पर पानी और बर्फ की जगी उम्मीद

नई दिल्ली | आरएनएस

भारत के चंद्रयान-3 मिशन ने चंद्रमा पर पानी और बर्फ की खोज की दिशा में एक महत्वपूर्ण सफलता हासिल की है। चंद्रमा की सतह तापीय भौतिकी प्रयोग के तहत विक्रम लैंडर द्वारा किए गए तापमान मापों ने चांद की उच्च अक्षांश वाली मिट्टी में पानी और बर्फ के संभावित जमाव की ओर इशारा किया है।

भारतीय अंतरिक्ष अनुसंधान संगठन (इसरो) की भौतिक अनुसंधान प्रयोगशाला के वैज्ञानिक के दुर्गा प्रसाद ने टाइम्स ऑफ इंडिया को बताया कि चंद्रमा पर पानी और बर्फ की उपस्थिति भविष्य में मानव जीवन और अन्वेषण के लिए अत्यंत महत्वपूर्ण है। उन्होंने कहा कि चांद का तापमान न केवल पानी और बर्फ की मौजूदगी को निर्धारित करता है,



बल्कि अन्य वैज्ञानिक पहलुओं को भी प्रभावित करता है।

चंद्रयान-3 मिशन से प्राप्त यह नई जानकारी प्रतिष्ठित पत्रिका नेचर कम्युनिकेशंस अर्थ एंड एनवायरनमेंट में प्रकाशित हुई है। चंद्रमा की सतह तापीय भौतिकी प्रयोग ने चंद्रमा के दक्षिणी ध्रुव क्षेत्र में 355 तक तापमान

दर्ज किया, जो कि अनुमानित 330 से 25 अधिक था। वैज्ञानिकों का मानना है कि यह तापमान वृद्धि लैंडर के 6ए के स्थानीय ढलान पर सूरज की ओर झुके होने के कारण हुई।

चंद्रमा की सतह तापीय भौतिकी प्रयोग के अवलोकनों के आधार पर, अनुसंधान दल का मानना है कि 14ए

से अधिक ढलान वाले बड़े ध्रुवीय क्षेत्रों में पानी और बर्फ के स्थायी भंडार मौजूद हो सकते हैं। इन क्षेत्रों में सौर विकिरण कम पहुंचता है, जिसके कारण तापमान भी कम रहता है, जो भविष्य के चंद्र अभियानों और संभावित मानव निवास के लिए इन्हें अधिक उपयुक्त बनाता है।

चांद पर पानी की खोज और उसके संभावित उपयोग को लेकर कई देशों की अंतरिक्ष एजेंसियां उत्सुक हैं। चंद्रयान-3 से प्राप्त चंद्रमा की सतह तापीय भौतिकी प्रयोग के यह परिणाम भविष्य के चंद्र मिशनों और चंद्रमा पर स्थायी मानव उपस्थिति की संभावनाओं को नई दिशा दे सकते हैं। इसरो ने बताया कि इस महत्वपूर्ण डेटा का आगे भी विश्लेषण किया जाएगा और आगामी शोध पत्र प्रकाशित किए जाएंगे।

बिहार : अररिया में मारा गया मोस्ट वांटेड चुनमुन झा, मुठभेड़ में छह पुलिसकर्मी घायल

अररिया | आरएनएस

बिहार के अररिया जिले में शुक्रवार देर रात एक बड़ी पुलिस कार्यवाई हुई, जिसमें कुख्यात अपराधी चुनमुन झा मुठभेड़ में मारा गया। यह एनकाउंटर नरपतंज थाना क्षेत्र के थलहा नहर के पास रात करीब 2:30 बजे हुआ। पुलिस और स्पेशल टास्क फोर्स (एसटीएफ) की संयुक्त टीम चुनमुन झा को पकड़ने गई थी, जो लूटपाट की कई घटनाओं में वांछित था। मुठभेड़ में चुनमुन की मौत हो गई, जबकि छह पुलिसकर्मी भी घायल हो गए। घायलों का इलाज सदर अस्पताल में चल रहा है।

पुलिस के मुताबिक, चुनमुन झा पलासी गांव का रहने वाला था और

उसका असली नाम विनोद झा उर्फ फतन झा था वह आरा और पूर्णिया के तनिष्क शोरूम लूटकांड सहित कई बड़ी वारदातों में शामिल था। उसे पकड़ने के लिए पुलिस और एसटीएफ की टीम ने थलहा नहर के पास छापेमारी की। इस दौरान अपराधियों ने पुलिस पर गोलीबारी शुरू कर दी, जिसके जवाब में पुलिस ने भी फायरिंग की। इस मुठभेड़ में चुनमुन झा को गोली लगी और वह मौके पर ही देर हो गया।

मुठभेड़ में घायल होने वाले पुलिसकर्मीयों में नरपतंज थानाध्यक्ष कुमार विकास, एसटीएफ इंस्पेक्टर मोहम्मद मुश्ताक, चालक नागेश, जेसी शहाबुद्दीन अंसारी और दीपक कुमार शामिल हैं। सभी को तुरंत सदर

अस्पताल ले जाया गया, जहां उनकी हालत स्थिर बताई जा रही है। घटना के बाद इलाके में तनाव को देखते हुए जिले के कई थानों की पुलिस मौके पर तैनात की गई है। पुलिस घटनास्थल की जांच कर रही है और मामले की तफ्तीश में जुटी है।

चुनमुन झा लंबे समय से पुलिस की मोस्ट वांटेड लिस्ट में था। उस पर लूट, डकैती और अन्य अपराधों के कई मामले दर्ज थे। इस एनकाउंटर को पुलिस की बड़ी कामयाबी माना जा रहा है, लेकिन पुलिसकर्मीयों के घायल होने से सुरक्षा व्यवस्था पर भी सवाल उठ रहे हैं। स्थानीय लोगों का कहना है कि चुनमुन के इलाके में सक्रिय होने से अपराध का डर बना रहता था।

राजस्थान के राजसमंद में ड्राइवर को आई झपकी, बस पलटने से 13 यात्री घायल

राजसमंद | आरएनएस

राजस्थान के राजसमंद जिले में चारभुजा थाना क्षेत्र में शनिवार सुबह एक दर्दनाक हादसा हुआ, जब जयपुर से अहमदाबाद जा रही एक निजी बस अनियंत्रित होकर पलट गई। यह हादसा गोमती और धानिन के बीच हाईवे पर हुआ, जिसमें 13 यात्री घायल हो गए।

सूचना के अनुसार, बस हरियाणा से रवाना होकर जयपुर होते हुए अहमदाबाद जा रही थी। ड्राइवर को अचानक नींद आ जाने के कारण यह हादसा हुआ। हादसे के बाद, आधा दर्जन गंभीर रूप से घायल यात्रियों को जिला चिकित्सालय रेफर किया गया, जबकि बाकी यात्रियों को चारभुजा में प्राथमिक उपचार के बाद लुट्टी दे दी गई।

घटना की सूचना मिलते ही, चारभुजा

थाना अधिकारी प्रीति कुमारी मय जासा मौके पर पहुंची। उन्होंने घायलों को अस्पताल भिजवाने की व्यवस्था की और बाकी सवारियों को वैकल्पिक व्यवस्था के तहत गंतव्य की ओर रवाना किया। इसके साथ ही क्रेन मंगाकर बस को रोड के किनारे लगवाया गया, ताकि यातायात सामान्य हो सके।

बताया जा रहा है कि बस ड्राइवर ने नशा कर रखा था, जिसकी वजह से यह हादसा हुआ। लोगों का कहना है कि हादसे से पहले भी ड्राइवर बस को बुरी तरह चला रहा था। हादसे के बाद ड्राइवर और कंडक्टर मौके से फरार हो गए। पुलिस दोनों को पकड़ने के लिए तलाश में जुट गई है और मामला दर्ज कर जांच शुरू कर दी गई है।

इससे पहले राजस्थान के भीलवाड़ा

में शुक्रवार सुबह बड़ा हादसा हो गया था। जिले के मांडलगढ़ के लाडपुरा चौराहे पर तेज गति से आ रहे सीमेंट के टैंकर ने आगे चल रहे टैंकरों को टक्कर मार दी। टक्कर के कारण तीन गाड़ियों में भीषण आग लग गई, जिससे मौके पर अफरा-तफरी मच गई। टैंकर चालक आग की चपेट में आ गया और जिंदा जलकर उसकी दर्दनाक मौत हो गई। हादसे के बाद हाइवे पर लंबा जाम लग गया, जिससे ट्रैफिक जाम हो गया।

इस मामले में पुलिस ने चालक का शव कब्जे में लेकर पोस्टमार्टम के लिए भेज दिया और हादसे के कारणों की जांच शुरू की। शुरुआती जांच में सामने आया है कि तेज रफ्तार और ओवरटेकिंग के प्रयास में टैंकर आपस में टकरा गए, जिससे यह भीषण हादसा हुआ।

साहिल-मुस्कान ने दी थी सौरभ की बलि!, पांच महीने से कर रहे थे कर्ण पिशाचनी तंत्र साधना; हत्याकांड में हुए कई चौंकाने वाले खुलासे

मेरठ | आरएनएस

मेरठ के दिल दहला देने वाले सौरभ हत्याकांड में आए दिन नए-नए खुलासे हो रहे हैं। हालिया जांच में सामने आया है कि सौरभ की हत्या के मामले में साहिल शुक्ला और मुस्कान के तंत्रिक क्रियाओं में लिप्त होने के संकेत मिल रहे हैं। जांच के अनुसार, हत्या के दौरान साहिल ने वध शब्द का उपयोग करते हुए सौरभ के सिर के साथ-साथ दोनों हाथों की हथेलियाँ काट दीं। मुस्कान ने दिल पर चाकू वार किया और हत्या के बाद रात के तीन बजे सौरभ के सिर और हाथों को बैग में डालकर साहिल के घर ले जाया गया।

इसके अतिरिक्त, जांच में पता चला है कि दोनों संदिग्ध अंधविश्वास में पड़कर स्नैपचैट पर अपनी-अपनी मरी हुई परिजनों



— साहिल अपनी मां और मुस्कान अपनी मौसी — से बात करने का प्रयास कर रहे थे। कमरों की दीवारों पर अजीब-ओ-गरीब चित्रकारी और लेखन भी पाया गया, जिसमें शिव के आदिवासी अवतार और अन्य रहस्यमयी संकेत शामिल थे। कमरे के ठेकेदार लिखी पंक्तियाँ नमक स्वाद अनुसार अंकट औकात अनुसार और अन्य प्रतीकात्मक

चित्र इस बात की पुष्टि करते हैं कि पूरा कमरा तंत्र-तंत्र की क्रिया की कहानी कह रहा है। शनि पीठाधीश्वर महामंडलेश्वर श्री-श्री 108 महेंद्र दास जी महाराज के अनुसार, कर्ण पिशाचनी मनुष्य की सिद्धि प्राप्त करने के लिए ब्रह्मचर्य का होना आवश्यक है। खबरों के

मुताबिक, साहिल और मुस्कान ने सिद्धि के लिए यू-ट्यूब पर देखे तंत्र-मंत्र के विधानों के अनुसार सौरभ की बलि दे दी थी। दोनों ने सिर और हाथ काटकर अपने कमरे में पूजा शिव के आदिवासी अवतार और अन्य रहस्यमयी संकेत शामिल थे। कमरे के ठेकेदार लिखी पंक्तियाँ नमक स्वाद अनुसार अंकट औकात अनुसार और अन्य प्रतीकात्मक

कुरुक्षेत्र में महायज्ञ के दौरान पत्थरबाजी और फायरिंग... 23 घायल, एक की हालत गंभीर

कुरुक्षेत्र | आरएनएस

कुरुक्षेत्र के केशव पार्क में चल रहे 1000 कुंडीय महायज्ञ में शनिवार को खाने को लेकर विवाद इतना बढ़ गया कि माहौल तनावपूर्ण हो गया। आरोप है कि ब्राह्मणों को बासी खाना परोसने को लेकर कहासुनी हो गई, जिसके बाद स्थिति बिगड़ गई। विवाद के दौरान एक सुरक्षाकर्मी ने गोली चला दी, जो आशीष तिवारी नामक ब्राह्मण को लगी। उन्हें गंभीर हालत में लोकनायक जयप्रकाश नागरिक अस्पताल में भर्ती कराया गया, जहां उनका इलाज चल रहा है। घटना में करीब 23 लोग घायल बताए जा रहे हैं।

इस घटना से नाराज ब्राह्मणों ने महायज्ञ स्थल के बाहर कुरुक्षेत्र-कैथल रोड जाम कर दिया। प्रदर्शनकारियों की बढ़ती संख्या को देखते हुए पुलिस

ने सख्ती दिखाई और जाम खुलवाने का प्रयास किया। फिलहाल मौके पर भारी पुलिस बल तैनात कर दिया गया है और स्थिति को नियंत्रण में रखने की कोशिश की जा रही है। हालांकि, अंतिम समाचार मिलने तक माहौल अभी भी तनावपूर्ण बना हुआ है। पुलिस ने घटना की जांच शुरू कर दी है। 18 मार्च से शुरू हुआ यह महायज्ञ 27 मार्च तक चलना था, जिसके लिए 1008 कुंडीय यज्ञशाला बनाई गई थी। महायज्ञ में हर दिन 1,00,000 आहुतियां डाली जा रही थीं। अब इस विवाद के बाद आयेजनों को लेकर संशय बना हुआ है। अब तक इस महायज्ञ में भाजपा प्रदेश अध्यक्ष मोहनलाल बडोली, मुख्यमंत्री की तुलना सुमन सैनी और पूर्व राज्य मंत्री सुभाष सुधा जैसे कई नेता शामिल हो चुके हैं।

नेता ने अपनी ही पत्नी व तीन बच्चों को मारी गोली, तीनों की मौत; पत्नी की हालत गंभीर

सहारनपुर | आरएनएस

सहारनपुर में भाजपा के नेता ने अपनी पत्नी और तीन बच्चों को गोली मार दी। हमले में चारों गंभीर रूप से घायल हो गए। उन्हें अस्पताल में भर्ती कराया गया जहां बेटे शिवांग, देवांश और बेटा श्रद्धा ने उपचार के दौरान दम तोड़ दिया। वहीं, पत्नी की हालत गंभीर बनी हुई है।

जानकारी के मुताबिक, तीनों बच्चों के शव पोस्टमार्टम के लिए भेज दिए गए हैं। वहीं, पुलिस की गिरावनी में भाजपा नेता की पत्नी का इलाज कराया जा रहा है। उनकी हालत गंभीर बनी हुई है। वहीं, पुलिस ने आरोपी भाजपा नेता को अरेस्ट कर लिया है। जिनकी पहचान सहारनपुर जिला कार्यकारिणी के सदस्य योगेश रोहिल के रूप में हुई है। कहा

जा रहा है कि वह काफी समय से मानसिक रूप से विमरत चल रहे थे। हालांकि पुलिस की ओर से अभी तक इस वारदात की कोई ठोस वजह नहीं बताई गई है। पुलिस के मुताबिक सहारनपुर के गंगोह इलाके के सांगथेड़ा गांव में रहने वाले भाजपा नेता द्वारा इस वारदात की सूचना से पूरे जिले में हड़कंप मच गया। मौके पर पहुंचे एसीपी ग्रामीण फॉरेंसिक टीम के साथ पहुंचे और जांच शुरू कर दी है। बताया जा रहा है कि वारदात के बाद खुद योगेश रोहिल ने ही पास पड़ोस को घटना की जानकारी दी। बताया कि उन्होंने अपनी पत्नी और तीनों बच्चों को गोली मार दी है। यह सुनकर पड़ोसी भी हैरान रह गए और मौके पर जाकर हालात देखने के बाद पुलिस को सूचना दी। इस सूचना पर मौके पर पहुंची पुलिस ने बीजेपी नेता को हिरासत में लेकर पूछताछ शुरू कर दी है।

अगले पांच दिनों में बढ़ेगा तापमान, छत्तीसगढ़ सहित कई राज्यों में भारी बारिश और आंधी की चेतावनी

नई दिल्ली | आरएनएस

मौसम विभाग ने आज पूर्वोत्तर भारत और उत्तरी मध्य भारत के राज्यों में भारी बारिश, आंधी तूफान और बिजली गिरने की चेतावनी जारी की है। इस दौरान 40 से 60 किलोमीटर प्रति घंटे की रफ्तार से तेज हवाएं चलने की संभावना है। वहीं, देश के ज्यादातर हिस्सों में अगले पांच दिनों में अधिकतम तापमान में दो से चार डिग्री सेल्सियस की बढ़ोतरी दर्ज की जाएगी।

पिछले 24 घंटों की बात करें तो ओडिशा, तमिलनाडु और केरल में भारी से बहुत भारी बारिश हुई। इसके अलावा, विदर्भ, गांगेय पश्चिम बंगाल, ओडिशा,



झारखंड, पूर्वी मध्य प्रदेश, छत्तीसगढ़ और तेलंगाना के कुछ हिस्सों में आले भी गिरा।

मौसम विभाग के पूर्वानुमान के अनुसार, आज यानी 22 मार्च को पूर्वी मध्य प्रदेश, विदर्भ, पश्चिम बंगाल, सिक्किम, बिहार, झारखंड, ओडिशा, आंध्र प्रदेश, तेलंगाना और छत्तीसगढ़, आंध्र प्रदेश, तेलंगाना और

इंटीरियर कर्नाटक में आज और कल यानी 23 मार्च को तेज बारिश, आंधी तूफान और बिजली गिरने का अलर्ट जारी किया गया है। इन क्षेत्रों में 40 से 60 किलोमीटर प्रति घंटे की रफ्तार से हवाएं चल सकती हैं। झारखंड, ओडिशा, दक्षिण तमिलनाडु, केरल और माहे में आज भारी बारिश की संभावना है।

इसके अतिरिक्त, पश्चिम बंगाल, सिक्किम, बिहार, झारखंड, ओडिशा, छत्तीसगढ़, तेलंगाना और दक्षिण इंटीरियर कर्नाटक में आज ओलावृष्टि की आशंका जताई गई है। अरुणाचल प्रदेश में अगले पांच दिनों तक बारिश, बिजली और आंधी तूफान की चेतावनी दी गई

है। असम, मेघालय, नगालैंड, मणिपुर, मिजोरम, त्रिपुरा, तमिलनाडु, पुडुचेरी, कराईकल, केरल, माहे, लक्षद्वीप, तटीय आंध्र प्रदेश, यनम, रायलसीमा, तेलंगाना और इंटीरियर कर्नाटक में अगले तीन से चार दिनों के दौरान बारिश होने की संभावना है।

उत्तर पश्चिम भारत के मौसम की बात करें तो अगले एक दिन के बाद तापमान में तीन से चार डिग्री सेल्सियस की वृद्धि होने का अनुमान है। मध्य भारत में भी धीरे-धीरे दो से तीन डिग्री सेल्सियस की बढ़ोतरी दर्ज की जाएगी। वहीं, दक्षिण भारत के राज्यों में अगले तीन दिनों में अधिकतम तापमान में दो से तीन डिग्री सेल्सियस की वृद्धि होने की संभावना है।